

umā maheśvara stotram

namaḥ śivābhyāṃ navayauvanābhyāṃ
 parasparāśliṣṭavapurdharābhyāṃ |
 nagendrakanyāvṛṣaketanābhyāṃ
 namo namaḥ śaṅkarapārvatībhyāṃ || 1 ||

namaḥ śivābhyāṃ sarasotsavābhyāṃ
 namaskṛtābhīṣṭavarapradābhyāṃ |
 nārāyaṇenārcitapādukābhyāṃ
 namo namaḥ śaṅkarapārvatībhyāṃ || 2 ||

namaḥ śivābhyāṃ vṛṣavāhanābhyāṃ
 viriñciviṣṇvindrasupūjitābhyāṃ |
 vibhūtipāṭiravilepanābhyāṃ
 namo namaḥ śaṅkarapārvatībhyāṃ || 3 ||

namaḥ śivābhyāṃ jagadīśvarābhyāṃ
 jagatpatibhyāṃ jayavigrahābhyāṃ |
 jambhārimukhyairabhivanditābhyāṃ
 namo namaḥ śaṅkarapārvatībhyāṃ || 4 ||

namaḥ śivābhyāṃ paramauśadhābhyāṃ
 pañcākṣarīpañjararañjitābhyāṃ |

prapañcasṛṣṭisthitisamhṛtābhyāṃ
 namo namaḥ śaṅkarapārvatībhyām || 5 ||

namaḥ śivābhyāmatīsundarābhyāṃ
 atyantamāsaktahṛdambujābhyām |
 aśeṣalokaikahitaṅkarābhyāṃ
 namo namaḥ śaṅkarapārvatībhyām || 6 ||

namaḥ śivābhyāṃ kalināśanābhyāṃ
 kaṅkālakalyāṇavapurdharābhyām |
 kailāsaśailasthitadevatābhyāṃ
 namo namaḥ śaṅkarapārvatībhyām || 7 ||

namaḥ śivābhyāmaśubhāpahābhyāṃ
 aśeṣalokaikaviśeṣitābhyām |
 akuṅṭhitābhyāṃ smṛtisambhṛtābhyāṃ
 namo namaḥ śaṅkarapārvatībhyām || 8 ||

namaḥ śivābhyāṃ rathavāhanābhyāṃ
 ravīnduvaiśvānaralocanābhyām |
 rākāśaśāṅkābhamukhāmbujābhyāṃ
 namo namaḥ śaṅkarapārvatībhyām || 9 ||

namaḥ śivābhyāṃ jaṭilandharābhyāṃ
 jarāmṛtibhyāṃ ca vivarjitābhyām |

janārdanābjodbhavapūjitābhyāṃ
 namaḥ śaṅkarapārvatībhyām || 10 ||

namaḥ śivābhyāṃ viṣamekṣaṇābhyāṃ
 bilvacchadāmallikadāmabhr̥dbhyām |
 śobhāvatīśāntavatīśvarābhyāṃ
 namaḥ śaṅkarapārvatībhyām || 11 ||

namaḥ śivābhyāṃ paśupālakābhyāṃ
 jagatrayīrakṣaṇabaddhah̥dbhyām |
 samastadevāsrapūjitābhyāṃ
 namaḥ śaṅkarapārvatībhyām || 12 ||

stotraṃ trisandhyaṃ śivapārvatībhyāṃ
 bhaktyā paṭheddvādaśakaṃ nara yaḥ |
 sa sarvasaubhāgyaphalāni
 bhukte śatāyurānte śivalokameti || 13 ||

Web Url: <http://www.vignanam.org/veda/uma-maheswara-stotram-english.html>